

**PARROĊĊA SANT'ANNA WIED IL-GĦAJN**

**AVVIŻI 16 TA' ĠUNJU 2019**

**Magħmudija Komunitarj**

Illum is-Sibt 15 ta' Ġunju 2019 issir il-Magħmudija bil-Quddiesa li tibda fil-5:15pm.

**Jum il-Missier**

Għada l-Hadd 16 ta' Ġunju 2019 fil-quddiesa tad-9:15am niċcelebraw Jum il-Missier.

**Kunċert fl-okkazjoni tal-25 Anniversarju tal-Għaqda Mużikali Sant'Anna**

Għada l-Hadd 16 ta' Ġunju 2019 fis-7:30pm fit-Teatru Manuel, il-Belt Valletta, l-Għaqda Mużikali Sant'Anna ser itella' l-Kunċert Vokali u Strumentali fl-okkazjoni tal-25 Anniversarju tal-istess Għaqda. Inhegġgukom sabiex tattendu.

**Kummissjoni Djakonija**

It-Tnejn 17 ta' Ġunju 2019 fis-7:15pm tiltaqa' l-Kummissjoni Djakonija fl-Uffiċċju Parrokkjali.

**Kunsill Pastoral Parrokkjali**

It-Tlieta 18 ta' Ġunju 2019 fis-7:15pm jiltaqa' l-Kunsill Pastoral Parrokkjali fl-Uffiċċju Parrokkjali.

**Kappella tal-Adorazzjoni fi Triq iż-Żonqor**

L-Erbgħa 19 ta' Ġunju 2019, il-Kappella tal-Adorazzjoni fi Triq San Ġorġ tagħlaq 10 snin mill-ftuħ tagħha. Nirringrazzjaw lil Alla u lil tant voluntiera li jagħtu sehem tagħhom biex jifthū, jippreparaw, inaddfu u jagħlqu l-kappella għas-servizz tagħna. Inhegġukom biex kuljum inżuru lil Ġesù Ewkaristija u nidhlu quddiemu bit-talb umli tagħna.

### **Ħarga għal-lejlet il-Festa ta' San Ġwann Battista fix-Xewkija**

Il-Parroċċa ser torganizza ħarga għal Għawdex nhar is-Sibt 22 ta' Ġunju 2019. Nitilqu minn hdejn is-Sala Sant'Anna fit-3.15pm. Inżuru s-Santwarju tal-Madonna ta' Pinu, Marsalforn u wara għall-lejlet il-festa ta' San Ġwann Battista, ix-Xewkija. Niġu lura mal-vapur tal-10.30pm. Biljetti mis-sagristija jew mill-uffiċċju parrokkjali.

### **L-Ewwel Tqarbina**

Is-Sibt 22 ta' Ġunju 2019 fis-6:15pm issir l-ewwel ċelebrazzjoni tal-Ewwel Tqarbina fil-Parroċċa tagħna. Il-quddiesa tas-6:30pm issir fis-Sala Sant'Anna u San Ġwakkin.

Il-Hadd 23 ta' Ġunju 2019 fl-10:15am issir it-tieni ċelebrazzjoni u fis-6:30pm issir it-tielet ċelebrazzjoni tal-Ewwel Tqarbina fil-Parroċċa tagħna. Il-quddies tad-9:15am, tal-11:30am u tas-6:00pm isiru fis-Sala Sant'Anna u San Ġwakkin. Inhegġu lit-tfal tal-Ewwel Tqarbina flimkien mal-familja tagħhom sabiex qabel din il-ġurnata

għażiża jersqu lejn is-Sagrament tal-Qrar.

### **Adorazzjoni tal-Ħniena Divina**

It-Tnejn 24 ta' Ġunju 2019 wara l-quddiesa tas-6:30pm jkollna l-Adorazzjoni tal-Ħniena Divina.

### **Grupp Mothers Prayers**

L-Erbgħa 26 ta' Ġunju 2019 fl-10:00am ser issir quddiesa animata mill-Grupp tal-Mothers Prayers fil-Kappella tal-Madonna tar-Ruzarju fil-Villa Apap Bologna.

### **Velja ta' talb lejliet il-Festa tal-Qalb Imqaddsa ta' Ġesù**

Il-Hamis 27 ta' Ġunju 2019 lejliet il-festa tal-Qalb Imqaddsa ta' Ġesù fis-6:30pm ikollna l-quddiesa u wara ningabru għal siegħa adorazzjoni bejn is-7:00pm u t-8:00pm li fiha nitolbu b'mod speċjali għall-familji u għall-parroċċa tagħna. **Ilkoll mistiedna biex nitolbu flimkien quddiem Ġesù Ewkaristija.**

### **Festa tal-Qalb Imqaddsa ta' Ġesù**

Il-Ġimgħa 28 ta' Ġunju 2019 niccelebraw il-festa tal-Qalb Imqaddsa ta' Ġesù. Fl-4:30pm jibda ħin ta' adorazzjoni fis-skiet quddiem Ġesù Ewkaristija. Fis-6:30pm quddiesa u wara purċissjoni b'Ġesù Ewkaristija bis-sehem tat-tfal tal-Preċett li tgħaddi minn dawn it-toroq; Pjazza Dun Tarcis, Triq La Sengle, Triq il-Bużbież, Triq San Ġwakkin, Pjazza Dun Tarcis u Triq Dun Frans Bianco. Inhegġgukom sabiex nattendu u nzejnu t-toroq minn fejn ser

tgħaddi l-purċissjoni bi twapet, qsari u fjuri. Infakkrukom li din hija purċissjoni ta' fidi, li fiha nitolbu u nesprimu l-ferħ tal-fidi tagħna billi nagħtu qima pubblika lil Ġesù Ewkaristija.

### **Festa Familja fuq is-Simenta**

Is-Sibt 29 ta' Ġunju 2019, huwa xahar qabel il-festa ta' Sant'Anna, għalhekk ser norganizzaw Festa Familja bl-ikel fuq is-Simenta. Dakinhar ser nixegħlu partijiet li fadal mill-Knisja Parrokkjali bil-bozoz *LEDs* flimkien ma' armar ġdid li ser jiżżanzan fil-festa ta' Sant'Anna din is-sena. Nibdew fis-7:30pm u ser ikun hemm ukoll varjetà ta' għanjiet mill-*band* tal-Parroċċa. Inhegġgikom sabiex tattendu u biljetti mill-Uffiċċju Parrokkjali jew mis-Sagristija.

### **Quddiesa u Barka fuq l-Omm u t-Tarbija fil-ġuf tagħha**

Il-Ħadd 30 ta' Ġunju 2019 fl-10:15am ssir il-Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna li tħares lill-ommijiet u t-tarbi fil-ġuf tagħhom. Mistiedna wkoll il-ġenituri li welldu tarbija biex jirringrazzjaw lil Alla.

### **Summer Club**

Il-Parroċċa tagħna matul dan is-sajf qed torganizza Summer Club għal adolexxenti u zgħażaġħ bejn it-12 u 17-il sena (li twieldu bejn 2002 u 2007) fil-Youth Centre tal-Villa Apap Bologna, nhar ta' Tnejn, Tlieta u Ħamis, għax-xahar ta' Lulju. Għall-applikazzjonijiet u għal aktar informazzjoni idhlu fis-sagristija jew kellmu lil-leaders

tal-gruppi taż-żgħażaġh tagħna.

### **Ġimgħa ta' Tagħlim**

Bejn it-Tnejn 1 ta' Lulju u l-Ġimgħa 5 ta' Lulju 2019 fis-7:30pm is-Socjetà tal-Museum ser jorganizzaw Ġimgħa ta' Tagħlim fuq is-Simanta. Il-laqgħat jitmexxew mill-membri tal-Museum. Inhegġgukom sabiex nattendu.

### **Kummissjoni Djakonija**

Il-Parrocċa tagħna bħalissa qed tgħin 88 familja permezz tal-Kummissjoni Djakonija. Min jixtieq jagħti oġġetti ta' ikel jew *preserves* jista' jhallihom fil-knisja parrokkjali quddiem ix-xbieha tal-Qalb ta' Ġesù. Grazzi tal-ġenerożità tagħkom.